

# कुलुस्सियन

**1** पौलुस केर तरफ ते जउन परमेसुर केर इच्छा ते यीसु मसीह क्यर चेलवा हुये, अउर भइया तीमुथियुस केरी ओरे ते तेरे।

<sup>2</sup>उइ विस्वासी अउर पवित्तर भइयन केर नामे जउन कुलिस्सिया मइहां रहत है, हमरे बाप परमेसुर केर तरफे ते तुमका अनुग्रह अउर सान्ती मिलति रहै।

## धन्यबादु अउर पराथना

<sup>3</sup>हम तुमरे लिये रोजे धन्यवादु अउर पराथना करिकै अपन परभु यीसु मसीह केर बाप मतलब कि परमेसुर क्यार धन्यवादु करिति है। <sup>4</sup>काहे हम सुना है कि यीसु मसीह पर तोहार भरोसा है। अउर तुम कुल पवित्तर मनइन ते परेम रखत हुओ। <sup>5</sup>अउर वह चीज जेहिमा तुम्हारि आस लागि है जउन तुमरे लिये सरग मइहां धरी है। जेहि केरी कथा तुम उइ सुसमाचारु केर सच्चे बचन मइहां सुनि चुके हो। <sup>6</sup>जउन तुमरे पासो पहुंचा है अउर दुनियां मइहां फइलति अउर बढ़ति जाति है मतलब कि जउने दिन ते तुम वहिका सुना अउर सच्चाई ते परमेसुर केर अनुग्रह कइहां पहिचाने हो तुमहूँ भइहां अइसे करति है। <sup>7</sup>वही केर सिच्छा जउन तुम महेरे पियारे साथी इपफ्रास ते पायवो हो जउन हमरे खातिर मसीह क्यार भरोसेमन्द सेवक हय। <sup>8</sup>उनहिन तुमरे पियार कइहां जउन आतमा मइहां है हम पर परगट किहिन।

<sup>9</sup>इहे मारे जउने दिन ते सुनेन है हमहूँ तुमरे लिन पराथना अउर विनती करै मा नाई चूकित है तुम आतमा केर ग्यान अउर समझदारी केर साथ परमेसुर केरी इच्छा केरी पहिचान मइहां परिपूरन हुई जाओ। <sup>10</sup>जेहिसे तुम्हार चाल—चलन परभु केर लायक होय अउर उई सब तरह केर खुस होय अउर तुमरे मइहां कुलहे तरह क्यार भले कामन क्यर फल लागै। अउर परमेसुर केरी पहिचान मइहां बाढ़त जाओ। <sup>11</sup>अउर ओके महिमा केरी सकती केर हिसाब ते कुछ तरह केरी ताकति केर बलवान होत जाओ, हियां तक कि आनन्दित हुई कै हर परकार केर धीरज अउर

सहनसीलता देखाय सको। <sup>12</sup>अउर बाप क्यार धन्यवादु करत रहौ जउन हमके ई लायक बनाइस हई न उजियारे मा पवित्तर लोगन केर साथे भी रास मइहां सामिल होई। <sup>13</sup>उनहिन हमका अंधेरे केर बस ते छोड़ाके अपने पियारे लरिका केर राजि मइहां परवेस करवाईस। <sup>14</sup>जेहिमा हमका छुटकारा मतलब कि पापन केर माफी मिलत आये।

## यीसु मसीह क परधानता

<sup>15</sup>उइ तौ अनेदेखे परमेसुर क्यार परतिरूप अउर गसरी रचना मइहां सबसे पहिलौठे आहीं। <sup>16</sup>काहे ते महइहां सगरी चीजन केर रचना भई, सरग केर जमीन केर, देखी होय चाजे अनेदेखी होय क सिंहासनु क परभु होय क परधानतायें, क अधिकार सगरी चीजें उनहित केरी अउर उनहिन खातिर बनाई गवा है। <sup>17</sup>वहीं कुद चीजन मइहां पहिल आये अउर सगरे चीजें उनहिन परे रहतो हये। <sup>18</sup>अउर उहै देही मतलब कि कलीसिया केर खोपड़ी आहीं उहे आदि आये है। अउर मुरदन मा ते जी उठै वाले पहिल आही जेहिमा वही कुद बातन भइहां परधानो ठहरै। <sup>19</sup>बाप केर खुसी इहे मा आये कि सगरी भरपूरी उनहिन मइहां रहै। <sup>20</sup>अउर उनके क्रूस पर बहे खून करै जरिये मेल मिलाप करि कै सब चीजन क्यार उनहिन के जरिये अपन साथे मेल करि लेव चाहे उइ सरग केरी होय चाहे जमीन केरी होय।

<sup>21</sup>अउर उनहिन अपनी सारीरिक देही मइहां मउत केर जरिये तुमरौ मेलु करेनि जउन पहले निकारेगे रहै अउर बुरे कमवा केर मारे मन ते बइरी होय। <sup>22</sup>जेहिमा तुमका अपन समनएव पवित्तर, निस्कलंकु अउन निरदोसु बना कइहां सामने लावै। <sup>23</sup>जदि तुम विस्वासे केर नेव परे स्थिर बने रहेव, अउर ऊ सुसमाचार केर आसा किहेव जउन तुम सुन चुकेव न छोड़ेव जिकरे क्य परचार आकसवा केर नीच कुल सगरी जगत मा कि गवा अउर जेकर हम पउलुस सेबक बनेन।

**पौलुस क कस्ट**

<sup>24</sup>अब हम उन दुख के मारे खुसी करित है जउन तुमरे लिन मसीह केर साथ कमवा करे बालेन उठाइत है। अउर मसीह केर कस्टन केर कमी वहिकी देही खातिर मतबल कि कलीसिया केरी खातिर अपने सरीर मइहां पूरी करे देइत है।

<sup>25</sup>जेहि क्यार परमेसुर केर उई परबन्ध के मुताबिक सेवकु बनेन जउन तुमरे खातिर हमका सउपा गवा जहिमा हम परमेसुर केर बचन क्यार पूरा—पूरा परचार करी। <sup>26</sup>मतबल कि उई भेद कईहां जउन पीढ़िन तेरे गुप्त रहा मुला अब उनके जनन पर परगट कीन गा। <sup>27</sup>जे पर परमेसुर परगट कीन्ह चाहेनि जहिमा उनका मालूम होय कि दूसरी जातिन मइहां उई भेद केरी महिमा क्यार दामु है। अउर बहु यू आय की मसीह जउन महिमा केर आसा है तो मा रहत हये।

<sup>28</sup>जेहि क्यार परचार करिकै हम हर याक मनई कइहां सिखाइत है जहिमा हरियाक मनई कइहां मसीह मइहां सिद्ध करिकै उपस्थित करी। <sup>29</sup>अउर यही खातिर उई ताकति केर हिसाब तेरे जउनि हमरे अन्दर सामरथि केर साथ परभाव डारति है, तनु मनु लगा केर मेहनतिव करिति हई।

**मसीहा ते जुड़ो**

**2**हम चाहिति है कि तुम जानि लेव कि तुमरे अउर उन जउन लौदीकिया भइहा हैं, अउर उनकेर खातिर जिन हमार देहवाना मुंहनाई द्याखा हम, कइस मेहनति करित हये। <sup>2</sup>ताकि उनकेर मनन मइहां सान्ती होय अउर उई आपस मइहां परेम तेरे गढ़े रहे, अउर उई पूरी समझ क्यार सगरा धनु परापत करै अउर परमेसुर बाप केर क्यार कइहां मतबल कि मसीह कइहां पहिचानि लें। <sup>3</sup>जहिमा बुद्धि अउर ग्यान क्यार सगरे भंडार छुपा आये। <sup>4</sup>यू हम ई खातिर कहिति है कि कउनउ मनई तुमका लोभावन वाली बातन तेरे ध्वाखा न दे। <sup>5</sup>काहे तेरे जौ सरीर केर हिसाब तेरे तुमते दूरि हन, बहु आतमा केर भाव तेरे तुमरे पासै हनु अउर तुमरे तरीका मुताबिक चरिउ अउर तुमरे विसवासु क्यार जउन मसीह भइहां है। मजबूती देखि कै खुस होइति हये।

**परम्पराओं ते आजाद रहौ**

<sup>6</sup>सो जइसे तुम यीसु मसीह कइहां परभु करिकै स्वीकार कीन हौ वइसे वहिमा चलत रहौ। <sup>7</sup>अउर वहिमा जर पकरति अउर बाढ़ति जाओ अउर जइसे तुम सिखाए गेव वइसेहे विसवास मइहां मजबूत होति जाओ अउर खुब धन्यवादु करति रहौ।

<sup>8</sup>चउकस रहौ कि कउनो झूठे दर्सन केर विवाद ते दुइ तुमका उइ तत्वु ग्यान अउर बेकार ध्वाखा केर जरिये तुमका लूटिन ले जउन मनई केर परम्पराई ना अउर दुनियां केरी सुरुवाति सिच्छा केर मुताबिक आये। पर मसीह केर मुताबिक नहिन हमे।

<sup>9</sup>काहे तेरे वहिमा ईसवरत्व केर सगरी परिपूरनता देही सहित रहित हये। <sup>10</sup>अउर वही मइहां तुम भरपूर हुइ गये हओ जउन सगरी परधानता अउर अधिकार क्यार सिरोमनि आये। <sup>11</sup>वहिमा तुम्हार अईस खतना भवा हमे जउन हाथे केर नाई होत मतबल कि मसीह क्यार खतना, जहिते सारीरिक देही उतारि दीन जाति है। <sup>12</sup>अउर वही केर साथ बपतिसमा मइहां गाड़गे अउर वहिमा परमेसुर केरी सक्ती पर विस्वास करिकै जउने उनका मुदन मइहन ते जिलाइन अउर वहिके साथी जी भी उठीन।

<sup>13</sup>अउर उनहिन तुमका जउन अपराधन अउर अपने सरीर केरी बिना खतना वाली दसा मइहां मुरदा रहेव वही केर साथे जिलाइन अउर हमरे सब पापन कइहां चमा कीन्हेनि। <sup>14</sup>अउर विधिन क्यार वह लेख जउन हमरे नाम अउर हमरे विरोधमा रहिस मिटा डारिन अउर वहिका क्रूस पर कीलन ते जड़ि कै सामने ते हटा दीहिन। <sup>15</sup>अउर उनहिन परधानता अउर अधिकार कइहां अपने ऊपरे ते उतारि करिकै उनका खुल्लम—खुल्ला बनायेनि अउर सलीब केर खातिर उनकेर ऊपर जय जयकार केर आवाज सुनाइन।

<sup>16</sup>यी मारे खाय—पियय या परब या नये यन्दरमा या सन्तान केर सम्बन्ध मइहां कउनव तुम्हार फेंसला न करै। <sup>17</sup>काहे केर यी सब आवन वाली बातन केर परछाहीं आहीं पर सगरी मूल चीजें मसीह केरी आहीं। <sup>18</sup>कउनउ मनई दीनता अउर स्वर्ग दूतन केर पूजा करिकै तुमका दउड़ केर इनाम ते वंचित न करि दे। अईस मनई देखी भई बातन मइहां लाग रहति है, अउर अपन सारीरिक समझ परिहां बेकार फूलत आये। <sup>19</sup>अउर उइ सिरोमनि कउ पकड़े नाहीं रहत जेहिते सारी देह जोड़ो अउर पट्टों के दवार पालन—पोसन पाई के अउर एक साथ गठकर परमेसुर केर ओर ते बढ़ती जात हय।

<sup>20</sup>जबकि तुम मसीह केर साथे संसार केरी सुरुवाती सिच्छा केरी तरफे ते मारे गये, तौ फिर उनकेर समान जउन संसार मइहां जिन्दगी बितावत हैं, मनइन केरी आग्या सिच्छा करै मुताबिके। <sup>21</sup>अउर अईसे तरीकन करै बस मा काहे रहत हुआ कि यू न छुयेव, ऊ न चखेव, अउर वहिका हाथ न लगायेव। <sup>22</sup>काहे कइहन यी सब वस्तुआन न तो काम मइहां आवत—आवत नासि हुई जइहैं। <sup>23</sup>यी तरीकना मइहां अपनी इच्छा केर मुताबिके गढ़ी भई भाती केरी रीति, अउर दीनता,

अउर सारीरिक कसरति केर भाव केर ग्यान क्यार नाम तौ आये, मुला सरीर केरी इच्छा कइहन रोके मइहां इनते कोई फाइदा नाई होत है।

### यीसु मसीह म पवित्तरता केर नियम

**3**सो जब तुम मसीह केर साथे जियाये गवे तो सरग केरी चीजन केरी खोज मइहां रहौ जहां मसीह बरतमान है अउर परमेसुर केर दाहिने हाथ बइठा हये।<sup>2</sup>जमीनी पइहन केर नाहीं मुला सरग केरी चीजन पर मनु लगाओ।<sup>3</sup>काहे तुम तौ मरि गयेव अउर तुम्हारि जिन्दगी मसीह केर साथ लुकाई गवा।<sup>4</sup>जब मसीह जउन हमारि जिन्दगी है, परगट होई तो तुमहूँ वहिके साथे महिमा मइहन परगट कीन जइहौ।

<sup>5</sup>ई मारे अपन उइ अंगन कइहां मारि डारौ जउन धरती पर आये मलबल कि बेभिचारु, असुद्धता बुरी इच्छा, बुरी लालसा, अउर लोभ कइहां जउन मूर्ति पूजा केर बराबरि हये।<sup>6</sup>इनहिन के मारे परमेसुर क्यार परकोप आग्या न मानये वालेन पर परत हये।<sup>7</sup>अउर तुमहूँ जब ई बुराइन मइहां जिन्दगी बितावति रहौ तो इनहिन केर मुताबिक चलत रहेव।<sup>8</sup>पर अब तुमहूँ इन सबके मलबल कि गुस्सा, रोसु बैरीभाव, निन्दा, अउर मुहिं ते गारी बकबई सब बातें छोड़ि देव।<sup>9</sup>याक दूसरे ते झूठी न ब्लावन काहे केर तुम पुरान मनई पन कइहां वहिके कामन साथ सहित उतारि डारेव हओ।<sup>10</sup>अउर नवा मनई पन कइहां पाहिन लीन हओ हौ, जउन अपने रचै वाले केर स्वरूप केरे मुताबिक ग्यान परापत करै खातिर नवा बनत जात हओ।<sup>11</sup>वहिमा न तौ यूनानी रहा, न यहूदी, न खतना, न बिन खतना वाले, न जंगली न स्कूति न दासु, अउर न सुतंतर पर मसीह सब कछु अउर सब मा है।

<sup>12</sup>ई मारे परमेसुर केर चुने हुएन केरी तरह जउन पवित्तर अउर पियारे हैं बड़ी करुना, अउर भलाई, अउर दीनता, अउर नम्रता अउर सहनशीलता धारन करेव।<sup>13</sup>अउर जौ केहिव कइहां केहिव पर दोसु दे क्यार कउनव कारन होय तौ याक दूसरे केर सहि लेव अउर याक दूसरे क्यार अपराध माफु करौ जइसे परभु तुम्हार अपराध माफु किहिन वइसेहे तुमहूँ करौ।<sup>14</sup>अउर सबके ऊपर परेम कइहां जउन सिद्धता क्यार कटि बन्धु आय बांधि लेव।

<sup>15</sup>अउर मसीह केर सान्ति जहिके खातिर तुम याक देही हुइके बोलाय गये हौ तुमरे हिरदय मइहां राजि करै अउर धन्यवादी बने रहौ।<sup>16</sup>मसीह केर बचन मइहां अपने हिरदय मइहां जादा ते जादा बसै देव

अउर सिद्ध ग्यान सहित याक दूसरे कइहां सिखाओ, चिताओ अउर अपन—अपन मा अनुग्रह केर साथ परमेसुर खातिर भजन स्तुतिगान अउर आतमा क्यार गीत गाओ।<sup>17</sup>अउर बचन ते या कामे ते जो कुछु करौ सब परभु यीसु केर नाम ते करौ अउर वहिते परमेसुर बाप क्यार धन्यवादु करेव। मसीही मनई केर घरवालन केर जीवन।

### मसीही नियम

<sup>18</sup>हे मसीही पतनिव जईसन परभु मइहां उचित है वइसेहे अपन अपन मनई परभु केर अधीन रहौ।

<sup>19</sup>हे मनइन आपन औरतन केर परेम राखौ अउर उनते कठोरता न करौ।

<sup>20</sup>हे लरिकौ कुल बातन मइहां अपने—अपने अम्मा, बापू केरी आग्या क्यार पालन करौ। काहे केर परभु अहिसे खुस होत है।

<sup>21</sup>हे बच्चन वालेव अपन लरिकन कइहां तंग न करौ, अइस न होय कि उन क्यार साहस टूटि जाय।

<sup>22</sup>हे सेवको जउन सरीर केर हिसाब ते तोहार स्वामी आये, सब बातन मइहां उनकेर आग्या क्यार पालन करौ, मनईन कइहां खुस करै वालेन केरी तरह देखाये खातिर नाहीं वरन मन के सिधायी अउर परमेसुर केर भय ते।<sup>23</sup>अउर जउन कछु तुम करत हौ तन मन ते करौ, यही समझके कि मनईन के खातिर नाहीं बरन परभु के खातिर करत हौ।<sup>24</sup>काहे केर तुम जानति हौ कि तुम यहिके बदले परभु केर मीरास मिलि, कि तुम परभु केर सेवा करत रहेव।<sup>25</sup>काहे केर जउन बुरा करत आये है, ऊ अपन बुराई क्यार फलु पायी हुवा केहिव क्यार पछपात नहिन होई।

**4**हे मालिकों अपन—अपन सेवकन केर साथे नियाव अउर ठीक—ठीक बेवहार करौ यू समझि कै की सरग मइहां तुमरौ एकु मालिकु है।

### अउर दूसर सिच्छा

<sup>2</sup>पराथना मइहां लाग रहौ धन्यवादु केर साथे वहिमा जागत रहौ।<sup>3</sup>अउर यहिके साथे—साथ हमरेव खातिर पराथना करत रहौ कि परमेसुर हमरे खातिर बचन सुनावै क्यार अइस किवाड़ी खोल दे कि हमहु मसीह केर उइ भ्याद क्यार बरनन करि सकी जहिके खातिर हम कैद मइहां हन।<sup>4</sup>अउर अइस परगट करी जइस हमका करव उचित है।<sup>5</sup>मौका कइहन कीमती समझि केर बाहेर वालेन करै साथे बुद्धिमानी ते वरताव करेव।<sup>6</sup>तुमर बचन हमेसा अनुग्रह केर साथे सलोना

होय ताकि तुमका हरियाक मनई कइहां उचित तरीके ते जवाबु देवा जावै।

#### आखिरी अभिवादन

<sup>7</sup>पियारे भाई अउर भरोसेमन्द सेवक, तुखकुस जउन परभु मइहां हमार सहकर्मी आय, हमरी कुल बात तुमका बता देयी। <sup>8</sup>वहिका हम तुमरे पासे इ मारे भ्याजा है जहिमा तुमका हमारि दसा मालूम हुइ जाये अउर तुमरे हिरदय कइहां सान्ती दे। <sup>9</sup>अउर वहिके साथ उनेसिमस कइहां भ्याजा है। जउन भरोसेमन्द अउर पियारे भाई अउर तुमहीं मइहन है। ई तुमका हियां केर सगरी बात बता देई।

<sup>10</sup>अरिस्तर्खुस जउन हमरे साथे कैदी है अउर मरकुस जउन वरनबा क्यार भाई लागति आय जहिके बारे म तुम आग्या पायी रहौ कि अगर ऊ तुमरे पासे आवै तो वहिते अच्छी तरह बरताव कीन्हेव। <sup>11</sup>अउर यीसु जउन यूस्तुत कहलावति है तुमका नमस्ते कहिस है, खतना कीन गये लोगन मते केवल यही परमेशुर केर राजि खातिर हमरे साथे काम करै वाले अउर हमरी सानती क्यार कारन आही। <sup>12</sup>इपफ्रास जउन

तुमहिन मते है अउर मसीह यीसु क्यार दासु आये तुमते नमस्ते कहत है, अउर हमेसा तुमरे लिए पराथना मइहां कोसिस करति है, जेहिमा तुम सिद्ध हुइ कै पूरे विस्वास केर साथ परमेशुर केरी इच्छा पर डटै रहौ। <sup>13</sup>हम वहिके गवाह आहिन, कि तुमरे खातिर अउर लौदीकिया अउर हियरापुलिस वालेन खातिर बहुत कोसिस करति रहति है। <sup>14</sup>पियारे वैध लूका अउर देमास क्यार तुमके नमस्ते। <sup>15</sup>लौदीकिया केर भाइन कइहां अउर नुमफ्रास अउर उनके घरवा केर कलीसिया कइहां नमस्ते कहेव।

<sup>16</sup>अउर जब यह पतरी तुमरे हियां पढ़ लीन जाय तौ अइस करेव कि लौदिकिया केरी कलीसिया मइहां पढ़ी जाय, अउर जउन लौदीकिया ते पतरी आवै वहिका तुमहू पढ़ेव।

<sup>17</sup>फिरि अखिर्पुस ते कहेव कि जउन सेवा परभु मइहां तुमका सउपी गवा है वहिका सावधानी केर साथे पूर कीन्हेव।

<sup>18</sup>हम पौलुस क्यार अपन हाथे ते लिखा भवा नमस्ते। हमरी जंजीरन कइहां याद राखेव तुम पर अनुगरह होत रहै। आमीन।